

З А П И С Н И К
од Седумдесет и третата седница на Владата на Република Македонија,
одржана на 14.6.2018 година

Скопје, јуни 2018 година

З А П И С Н И К
од Седумдесет и третата седница на Владата на Република Македонија,
одржана на 14.6.2018 година

Седницата започна во 18:40 часот.

На седницата претседаваше претседателот на Владата на Република Македонија, Зоран Заев.

На седницата присуствуваа заменичката на претседателот на Владата на Република Македонија и министерка за одбрана, м-р Радмила Шекеринска, заменикот на претседателот на Владата на Република Македонија и министер за внатрешни работи, Оливер Спасовски, заменикот на претседателот на Владата на Република Македонија, задолжен за европски прашања, д-р Бујар Османи, заменикот на претседателот на Владата на Република Македонија, задолжен за економски прашања и за координација на економските ресори, д-р Кочо Ангџушев и заменикот на претседателот на Владата на Република Македонија, задолжен за спроведување на Рамковниот договор и политички систем, Хазби Лика, членовите на Владата на Република Македонија д-р Рената Дескоска, министерка за правда, м-р Никола Димитров, министер за надворешни работи, м-р Крешник Бектеши, министер за економија, Љупчо Николовски, министер за земјоделство, шумарство и водостопанство, д-р Венко Филипче, министер за здравство, д-р Арбер Адеми, министер за образование и наука, Сухејл Фазлиу, министер за локална самоуправа, Асаф Адеми, министер за култура, Дамјан Манчевски, министер за информатичко општество и администрација, м-р Горан Сугарески, министер за транспорт и врски, Садула Дураки, министер за животна средина и просторно планирање, Роберт Поповски, министер без ресор, задолжен за комуникации, отчетност и транспарентност, д-р Аднан Кахил, министер без ресор, задолжен за странски инвестиции, Аксел Ахмедовски, министер без ресор, задолжен за имплементација на Националната стратегија за подобрување на состојбата на Ромите во Република Македонија, Зорица Апостолска министерка без ресор, задолжена за странски инвестиции, д-р Зоран Шапуриќ, министер без ресор, задолжен за регулатива за подобрување на инвестиционата клима за домашните претпријатија, д-р Бардуљ Даути, министер без ресор и Генералниот секретар на Владата на Република Македонија, д-р Драги Рашковски.

На седницата присуствуваше и Лила Пејчиновска-Миладиновска, секретар на Секретаријатот за законодавство.

Покрај членовите на Владата на Република Македонија на седницата присуствуваа и д-р Ширете Елези, заменик на министерот за финансии и Ѓонул Бајрактар, заменик на министерот за труд и социјална политика.

На седницата присуствуваа и Миле Бошњаковски и Муамет Хоџа, портпароли на Владата на Република Македонија.

Од седницата отсутствуваа членовите на Владата на Република Македонија д-р Драган Тевдовски, министер за финансии, Мила Царовска, министерка за труд и социјална политика и Едмонд Адеми, министер без ресор, задолжен за дијаспора.

*

* *

Врз основа на Предлогот на дневниот ред и предлозите што беа поднесени на седницата, Владата го утврди следниов

ДНЕВЕН РЕД

1. Извештај за извршените преговори за текстот на Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на Привремената спогодба од 1995 година и за воспоставување на стратешко партнерство меѓу Страните со усогласен текст на Спогодба

2. Прашања и предлози

*

* *

По одделните точки од Дневниот ред, Владата ги донесе следниве заклучоци:

Точка 1

Владата го разгледа Извештајот за извршените преговори за текстот на Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на Привремената спогодба од 1995 година и за воспоставување на стратешко партнерство меѓу страните, со усогласен текст на Конечната спогодба, со следниве заклучоци:

1. Го усвои Извештајот за извршените преговори за текстот на Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на Привремената спогодба од 1995 година и за воспоставување на стратешко партнерство меѓу страните.

2. Го прифати усогласениот текст на Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на важноста на Привремената спогодба од 1995 година и за воспоставување на стратешко партнерство меѓу страните.

3. Се определува м-р Никола Димитров, министер за надворешни работи, во име на Република Македонија да ја потпише Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на Привремената спогодба од 1995 година и за воспоставување на стратешко партнерство меѓу страните.

4. Се задолжува Министерството за финансии врз основа на консолидиран елаборат за потребните финансиски средства изготвен во соработка со ресорно надлежните Министерства за спроведување на одредбите од Спогодбата, да предвиди финансиски средства за спроведување на Конечната спогодба за решавање на разликите опишани во резолуциите 817 (1993) и 845 (1993) на Советот за безбедност на Обединетите нации за престанување на Привремената спогодба од 1995 година и за воспоставување на стратешко партнерство меѓу страните во буџетот за 2019 година, како и последователните години до конечното спроведување на Спогодбата.

Точка 2

По оваа точка немаше прашања ниту предлози.

*

* *

На седницата се водени стенографски белешки.
Седницата заврши во 19:40 часот.

**ГЕНЕРАЛЕН СЕКРЕТАР НА ВЛАДАТА
НА РЕПУБЛИКА МАКЕДОНИЈА**

д-р Драги Рашковски

**ПРЕТСЕДАТЕЛ НА ВЛАДАТА
НА РЕПУБЛИКА МАКЕДОНИЈА**

Зоран Заев